

Chapter-2: विश्व जनसंख्या: वितरण, घनत्व और वृद्धि

जनसंख्या वितरण का पैटर्न :-

- जनसंख्या वितरण का अर्थ है पृथ्वी की सतह पर लोगों के वितरण की व्यवस्था। जनसंख्या को समान रूप से वितरित नहीं किया जाता है क्योंकि दुनिया की 90 प्रतिशत आबादी अपने भूमि क्षेत्र के लगभग 10 प्रतिशत में रहती है।
- दुनिया के 10 सबसे अधिक आबादी वाले देश दुनिया की आबादी का लगभग 60 प्रतिशत योगदान करते हैं। इन 10 देशों में से 6 एशिया में स्थित हैं।

जनसंख्या घनत्व :-

- प्रति इकाई क्षेत्रफल पर निवास करने वाले व्यक्तियों की औसत संख्या को जनसंख्या घनत्व कहते हैं।
- इसका मतलब भूमि के आकार के लोगों की संख्या के बीच का अनुपात है। यह आमतौर पर प्रति व्यक्ति जनसंख्या / क्षेत्र के घनत्व में मापा जाता है। कुछ क्षेत्र घनी आबादी वाले हैं जैसे उत्तर - पूर्वी अमरीका, उत्तर - पश्चिमी यूरोप, दक्षिण, दक्षिण - पश्चिम और पूर्वी एशिया।
- कुछ क्षेत्र बहुत कम आबादी वाले हैं जैसे कि ध्रुवीय क्षेत्रों के पास और भूमध्य रेखा के पास उच्च वर्षा क्षेत्र जबकि कुछ क्षेत्रों में मध्यम चीन, दक्षिणी भारत, नॉर्वे, स्वीडन आदि जैसे घनत्व हैं।

जनांकिकीय संक्रमण सिद्धान्त का उपयोग :-

जनांकिकीय संक्रमण सिद्धान्त का उपयोग किसी क्षेत्र की जनसंख्या का वर्णन करने तथा भविष्य की जनसंख्या के पूर्वानुमान के लिए किया जा सकता है।

जनसंख्या वितरण को प्रभावित करने वाले कारक :-

जनसंख्या वितरण तीन कारकों अर्थात् भौगोलिक कारकों, आर्थिक कारकों और सामाजिक और सांस्कृतिक कारकों से प्रभावित होता है।

प्राकृतिक कारक :-

- **(क) उच्चावच :-** पर्वतीय, पठारी अथवा ऊबड़ - खाबड़, प्रदेशों में कम लोग रहते हैं जबकि मैदानी क्षेत्रों में लोगों का निवास अधिक होता है क्योंकि इन क्षेत्रों में भूमि उर्वरक होती है और कृषि की जा सकती है। यही कारण है कि नदी घाटियाँ जैसे गंगा, ब्रह्मपुत्र, हांग - हो आदि की घाटियाँ अधिक घनी बसी हैं।
- **(ख) जलवायु :-** अत्याधिक गर्म या अत्याधिक ठंडे भागों में कम जनसंख्या निवास करती है। ये विरल जनसंख्या वाले क्षेत्र हैं जैसे मरूस्थल व पहाड़ी क्षेत्र मानसून प्रदेशों में अधिक जनसंख्या निवास करती है - जैसे एशिया के देश।
- **(ग) मृदा :-** जनसंख्या के वितरण पर मृदा की उर्वरा शक्ति का बहुत प्रभाव पड़ता है। उपजाऊ मिट्टी वाले क्षेत्रों में खाद्यान्न तथा अन्य फसलें अधिक पैदा की जाती हैं तथा प्रति हैक्टेयर उपज अधिक होती है। इसलिए नदी घाटियों की उपजाऊ मिट्टी वाले क्षेत्र अधिक घने बसे हैं।
- **(घ) जल की उपलब्धता :-** लोग उन क्षेत्रों में बसने को प्राथमिकता देते हैं जहाँ जल आसानी से उपलब्ध होता है। यही कारण है कि नदी घाटियाँ विश्व के सर्वाधिक सघन बसे हुए क्षेत्र हैं।
- **(ङ) वनस्पति :-** अधिक घने वनों के कारण भी जनसंख्या अधिक नहीं पाई जाती है लेकिन कोणधारी वनों की आर्थिक उपयोगिता अधिक है। इसलिए लोग उन्हें काटने के लिए वहाँ बसते हैं।

आर्थिक कारक

1. परिवहन के साधनों के विकास से लोग दूर के क्षेत्रों से परिवहन के बेहतर साधनों से जुड़ जाते हैं विश्व के सभी परिवहन साधनों से जुड़े क्षेत्र सघन आबाद हैं।
2. नगरीकरण और औद्योगिक क्षेत्रों में उद्योगों और नगरीय केन्द्रों की वृद्धि एक उच्च जनसंख्या घनत्व को आकर्षित करती है।
3. खनिज निक्षेपों से युक्त क्षेत्र आर्थिक रूप से लोगों को आकर्षित करते हैं।

धार्मिक एवं सांस्कृतिक कारक :-

- **धार्मिक कारक :-** धार्मिक कारणों से लोग अपने देश छोड़ने को मजबूर हो जाते हैं। दूसरे विश्व युद्ध के दौरान यहूदियों को यूरोप छोड़कर रेगिस्तान क्षेत्र में नया देश इजराइल बसाना पड़ा था। इसी प्रकार दक्षिण अफ्रीका में रंगभेद नीति के कारण जनसंख्या का वितरण प्रभावित हुआ है।
- **राजनैतिक कारक :-** किसी देश में गृह युद्ध, अशान्ति आदि के कारण भी जनसंख्या वितरण पर प्रभाव पड़ता है उदाहरण के लिए, फारस की खाड़ी का युद्ध, श्रीलंका में जातीय संघर्ष आदि के कारण जनसंख्या का पलायन हुआ।

जनसंख्या वृद्धि :-

यह समय की एक विशिष्ट अवधि के दौरान एक क्षेत्र के निवासियों की संख्या में परिवर्तन को संदर्भित करता है। जब जनसंख्या में परिवर्तन प्रतिशत में व्यक्त किया जाता है, तो इसे जनसंख्या की वृद्धि दर कहा जाता है। जब जन्म और मृत्यु के बीच अंतर करके जनसंख्या में वृद्धि होती है, तो इसे प्राकृतिक विकास जनसंख्या कहा जाता है। जनसंख्या की सकारात्मक वृद्धि भी होती है जो तब होती है जब जन्म दर मृत्यु दर से अधिक होती है और जन्म दर मृत्यु दर कम होने पर जनसंख्या की नकारात्मक वृद्धि।

जनसंख्या परिवर्तन के तीन प्रमुख घटक :-

- **जन्मदर :** - अशोधित जन्म दर को प्रति हजार स्त्रियों द्वारा जन्म दिए गए जीवित बच्चों के रूप में व्यक्त किया जाता है। इसके उच्च होने या निम्न होने का जनसंख्या परिवर्तन से सीधा संबंध है।
- **मृत्युदर :** - मृत्युदर भी जनसंख्या परिवर्तन में सक्रिय भूमिका निभाती है। जनसंख्या वृद्धि केवल बढ़ती जन्मदर से ही नहीं होती अपितु घटती मृत्युदर से भी होती है।
- **प्रवास :** - प्रवास के द्वारा जनसंख्या के आकार में परिवर्तन होता है इसके अन्तर्गत उद्गम स्थान को छोड़कर जाना व गंतव्य स्थान पर आकर बसना दोनों सम्मिलित हैं। प्रवास स्थायी व मौसमी दोनों प्रकार का हो सकता है। यह जनसंख्या परिवर्तन में योगदान देता है।

प्रवास के अपकर्ष कारक :-

प्रवास के अपकर्ष कारक गंतव्य स्थान को उद्गम स्थान की अपेक्षा अधिक आकर्षक बनाते हैं ।

ये कारक निम्न हैं :

1. काम के बेहतर अवसर
2. रहन - सहन की अच्छी दशाएँ
3. शान्ति व स्थायित्व
4. अनुकूल जलवायु
5. जीवन व सम्पत्ति की सुरक्षा

प्रवास के प्रतिकर्ष कारक :-

प्रवास के प्रतिकर्ष कारक उद्गम स्थान को उदासीन स्थल बनाते हैं । इन कारणों की वजह से लोग इस स्थान को छोड़कर चले जाते हैं ।

ये प्रमुख कारक निम्न हैं :

1. रहन - सहन की निम्न दशाएँ
2. राजनैतिक परिस्थितियाँ
3. प्रतिकूल जलवायु
4. प्राकृतिक विपदाएँ
5. महामारियाँ
6. आर्थिक पिछड़ापन

जनसंख्या वृद्धि से उत्पन्न समस्याएँ :-

1. संसाधनों पर अत्याधिक भार ।
2. संसाधनों का तीव्र गति से हास ।
3. जनसंख्या के भरण पोषण में कठिनाई ।
4. विकास की गति का अवरूद्ध होना ।

जनसंख्या हास के परिणाम :-

1. संसाधनों का पूर्ण उपयोग नहीं हो पाता ।
2. समाज की आधारभूत संरचना स्वयं ही अस्थिर हो जाती है
3. देश का भविष्य चिंता व निराशा में डूब जाता है ।

किसी देश की जनसंख्या तीव्र गति से बढ़ने पर वहाँ के आर्थिक विकास पर पड़ने वाले प्रभाव :-

जनसंख्या की तीव्र वृद्धि के कारण अनेक प्रकार की आर्थिक और सामाजिक समस्याएँ उत्पन्न हो जाती हैं :-

1. **भोजन की समस्या :-** तीव्र गति से जनसंख्या की वृद्धि के कारण भोजन पदार्थों की आवश्यकता की पूर्ति कठिन हो जाती है ।
2. **आवास की समस्या :-** बढ़ती जनसंख्या के कारण निवास स्थानों की कमी होती जा रही है । लाखों लोग झुग्गी तथा झोपड़ी में निवास करते हैं ।
3. **बेरोजगारी :-** जनसंख्या वृद्धि के कारण बेकारी एक गम्भीर समस्या के रूप में उभर कर सामने आई है । आर्थिक विकास कम हो जाने से रोजगार के अवसर कम हो जाते हैं और बेरोजगारी बढ़ जाती है ।
4. **निम्न जीवन स्तर :-** अधिक जनसंख्या के कारण प्रति व्यक्ति आय कम हो जाती है इसलिए स्तर गिर जाता है ।
5. **जनसंख्या का कृषि पर अधिक दबाव :-** बढ़ती जनसंख्या को खाद्यान्नों की पूर्ति करने के लिए कृषि योग्य भूमि पर दबाव बढ़ जाता है।
6. **बचत में कमी :-** जनसंख्या वृद्धि के कारण कीमतें बढ़ जाती हैं तथा बचत कम होती है ।
7. **स्वास्थ्य :-** नगरों में गन्दगी बढ़ जाती है स्वास्थ्य और सफाई का स्तर नीचे गिर जाता है ।

जनांकिकीय संक्रमण :-

- जनांकिकीय संक्रमण सिद्धान्त किसी क्षेत्र की जनसंख्या के वर्णन तथा भविष्य की जनसंख्या के पूर्वानुमान लगाने में मदद करता है । इस सिद्धान्त के अनुसार जैसे - जैसे कोई देश या समाज ग्रामीण खेतीहर और

अशिक्षित में उन्नति करके नगरीय औद्योगिक और साक्षर बनता है तो उस समाज में उच्च जन्म व उच्च मृत्युदर से निम्न जन्म व निम्न मृत्युदर की स्थिति आने लगती है ये परिवर्तन विभिन्न अवस्थाओं में होते हैं । इन्हे सामूहिक रूप से जनांकिकीय चक्र कहते हैं ।

ये अवस्थाएँ निम्न प्रकार हैं :-

- **प्रथम अवस्था :-** प्रथम अवस्था में उच्च जन्मदर और उच्च मृत्युदर होती है । जनसंख्या वृद्धि धीमी होती है और अधिकतम लोग प्राथमिक व्यवसाय में लोग होते हैं । बड़े परिवार संपत्ति माने जाते हैं जीवन प्रत्याशा निम्न होती है ।
- **द्वितीय अवस्था :-** इस अवस्था में आरंभ में उच्च जन्मदर बनी रहती है किन्तु समय के साथ घटती है । इस अवस्था में मृत्युदर घट जाती है । जन्मदर व मृत्युदर में अंतर के कारण जनसंख्या तेजी से बढ़ती है । बाद में घटने लगती है ।
- **तृतीय अवस्था :-** इस अवस्था में जन्म दर तथा मृत्युदर बहुत कम हो जाती है । लगभग संतुलन की स्थिति होती है । जनसंख्या या तो स्थिर हो जाती है अथवा बहुत कम वृद्धि होती है । इस अवस्था में जनसंख्या शिक्षित हो जाती है तथा तकनीकी ज्ञान के द्वारा विचार पूर्वक परिवार के आकार को नियन्त्रित करती है ।